

پی ٹی یو ای سی اور یونائیٹڈ ورکرز فیڈریشن کی ریلی، مزدوروں کی رجسٹریشن کا مطالبہ

کراچی (لیبر نیوز ویب ایسک) عالمی یومِ مزدور کے موقع پر پاکستان ٹریڈ یونین ایفنس کمپین اور پاکستان یونائیٹڈ ورکرز فیڈریشن سندھ نے شکاگو کے شہداء کو خراجِ عقیدت پیش کرنے کے لیے کورنگی بلال چورنگی سے ایک مشترکہ ریلی نکالی

جلیل بھٹو کی قیادت میں نکالی گئی اس ریلی میں محنت کشوں کی بڑی تعداد نے شرکت کی اور مزدور اتحاد کے ذریعہ حقوق کی جدوجہد جاری رکھنے کا وعدہ کیا۔

ریلی کے شرکاء نے حکومتِ سندھ سے مطالبہ کیا کہ قانون کے مطابق کم از کم اجرت پر عملدرآمد یقینی بنایا جائے۔ مقررین نے زور دیا کہ تمام ملازمین کو ای او بی آئی کے ساتھ رجسٹر کیا جائے اور سماجی تحفظ کے قوانین کو بلا امتیاز تمام کارکنوں پر فوری لاگو کیا جائے تاکہ مزدوروں کو بڑھاپے اور بیماری میں سے آرا مل سکے۔